

सेवा पखवाड़े का उद्देश्य अन्तिम व्यक्ति तक लाभ पहुंचाना-सिंह

जो कार्य साल के अंत में शुरू किया जाना था पहले हुई शुरुआत-शेखावत

बढ़ता राजस्थान

बानसूर (धीरज मोर्च)। विधानसभा क्षेत्र के नगर पालिका क्षेत्र स्थित सेवा पखवाड़े का निरीक्षण करने पहुंचे जिला प्रभारी मंत्री विजय सिंह ने शिविर का अकस्मात निरीक्षण किया इस दौरान उनके साथ स्थानीय विधायक देवीसिंह शेखावत मौजूद रहे। जिला प्रभारी विजय सिंह ने शिविर में उपस्थित लाभार्थियों को भूमि के पट्टे, विशेष योग्यजन को ट्राई स्कूटी, विवाह प्रमाण पत्र सहित गोद भराई तक के लाभार्थियों का सम्मान किया। उन्होंने प्रधानमंत्री आवास योजना और स्वच्छ भारत मिशन के लाभार्थियों को भी सहायता राशि का चेक देकर सम्मान किया। सिंह ने कहा कि देश के यशस्वी प्रधानमंत्री नरेन्द्र मोदी के जन्म दिनांक से सेवा पखवाड़े की शुरुआत जो हमारे लोकप्रिय मुख्यमंत्री भजनलाल शर्मा ने की है वह काबिले तारीफ है जिसकी



जितनी प्रशंसा की जाए उतनी कम है। उन्होंने गरीब, अमीर की खाई को खत्म करने के लिए शहरी और ग्रामीण सेवा पखवाड़े की शुरुआत की है जिसकी बदौलत भाजपाईयों का सीना गर्व से अविभूत हो रहा है। अब भाजपा का ग्राफ तेज गति से बढ़ रहा है। वहीं स्थानीय विधायक देवीसिंह शेखावत ने कहा

कि जिस कार्य की शुरुआत वर्ष के अंत में होनी चाहिए थी उसकी शुरुआत हमारे लोकप्रिय मुख्यमंत्री भजनलाल शर्मा ने वर्ष की शुरुआत में ही कर दी है जो जनहित में है। इस सेवा पखवाड़े से आमजन को काफ़ी राहत मिल रही है और अधिशेष लाभार्थियों को सेवा पखवाड़े के अन्तिम दिनांक तक

मिल जाएगी। वहीं कार्यक्रम के बाद विभिन्न समाजों द्वारा जिला प्रभारी मंत्री विजय सिंह और स्थानीय विधायक देवीसिंह शेखावत का माला साफा पहनाकर और बुक्का देकर भव्य सम्मान किया गया। वहीं वसुंधरा राजे समर्थक मंच राजस्थान के प्रदेश उपाध्यक्ष एवं सेवानिवृत्त कर्मचारी महासंघ के

प्रदेशाध्यक्ष भाजपा नेता बृजमोहन शर्मा द्वारा प्रभारी मंत्री और स्थानीय विधायक का सम्मान किया गया। वहीं उपजिला अस्पताल में चल रहे रक्तदान शिविर का भी प्रभारी मंत्री और विधायक ने निरीक्षण किया तथा रक्तदाताओं का प्रमाण पत्र देकर सम्मान किया। इस अवसर पर आपदा प्रबंधन काल में निष्क्रिय अधिकारियों द्वारा कार्यवाही नहीं करने पर सम्बंधित अधिकारियों पर कार्यवाही करने का आश्वासन दिया। इस मौके पर उपखण्ड अधिकारी अनुराग हरित, तहसीलदार गजेन्द्रसिंह राठौड़, अधिशाषी अधिकारी विशाल यादव, उपजिला अस्पताल प्रभारी डॉ राजेश यादव, बीसीएमओ डॉ जीतेन्द्रसिंह, बानसूर थानाधिकारी सुरेन्द्र मलिक सहित, नगर पालिका स्टॉफ, उपजिला अस्पताल स्टॉफ, पुलिस थाना स्टॉफ सहित लाभार्थी और रक्तदाताओं सहित काफ़ी संख्या में भाजपाई मौजूद रहे।

ऐश्वर्या कॉलेज में ऐश्वर्या अवार्ड फिट किड योगी 2025 समारोह का आयोजन



बढ़ता राजस्थान

उदयपुर (नि.स.)। ऐश्वर्या कॉलेज में ऐश्वर्या अवॉर्ड-फिट किड योगी 2025 कार्यक्रम का सफलतापूर्वक आयोजन किया गया। जिसमें शहर के विभिन्न विद्यालयों से आए 100 से अधिक विद्यार्थियों को उनके उत्कृष्ट योग प्रदर्शन के लिए सम्मानित किया गया। इस कार्यक्रम का उद्देश्य मानसिक स्वास्थ्य को मजबूत बच्चों को योग और एक स्वस्थ जीवनशैली अपनाने के लिए प्रेरित करना रहा। समारोह का शुभारंभ अतिथि, प्रोफेसर पेसिफिक कॉलेज डॉ. वत्सला सिंह और साइकोलॉजिस्ट अक्षरा दामले ने दीप प्रज्वलित कर किया। कार्यक्रम प्रभारी शमील शेख ने बताया कि

इस अवसर पर विद्यार्थियों को उनके योग कौशल के लिए प्रमाण पत्र और उपहार प्रदान किए गए। विद्यार्थियों ने विभिन्न योग आसनों का शानदार प्रदर्शन कर अपनी प्रतिभा का परिचय दिया। प्राचार्य डॉ. रेखा शर्मा ने योग साधना के महत्व पर प्रकाश डालते हुए कहा कि योग बच्चों के शारीरिक और मानसिक स्वास्थ्य को मजबूत बनाता है। उन्होंने आगे कहा कि यह जीवन में अनुशासन, एकाग्रता और सकारात्मक सोच विकसित करने में सहायक है। डॉ. रक्षा शर्मा द्वारा अतिथियों का स्वागत स्मृति चिन्ह भेंट करके किया गया। इस अवसर पर अतिथि डॉ. सिंह ने कहा कि आयुर्वेद और योग एक-दूसरे के

पूरक हैं। जहाँ आयुर्वेद शरीर को स्वस्थ रखता है, वहीं योग मन को शांति देता है और रोगों से लड़ने की शक्ति प्रदान करता है। इस अवसर पर अतिथि दामले ने कहा कि योग के आसन, प्राणायाम और ध्यान से मस्तिष्क में सकारात्मक बदलाव आते हैं, जिससे एकाग्रता और स्मृति में सुधार होता है। समारोह का संचालन कॉलेज के विद्यार्थियों द्वारा किया गया । कार्यक्रम के अंत में डॉ. हीना श्रीमाली ने सभी अतिथियों, शिक्षकों और विद्यार्थियों का धन्यवाद ज्ञापन किया। यह आयोजन बच्चों में योग के प्रति रुचि बढ़ाने और उन्हें स्वस्थ जीवनशैली अपनाने के लिए प्रेरित करने की दिशा में एक सराहनीय कदम रहा।

अग्रवाल महिला समाज द्वारा होगा डांडिया व गरबा 25 सितम्बर को

बढ़ता राजस्थान,हिण्डौन सिटी (अंशु गुप्ता)। अग्रसेन कन्या महाविद्यालय में 25 सितम्बर गुरुवार दोपहर 3.00 बजे से महिलाओं द्वारा डांडिया व गरबा का किया जायेगा भव्य आयोजन अग्रवाल समाज महामंत्री एडवोकेट लक्ष्मण गोयनका और अग्रवाल समाज महामंत्री पूजा सिंघल ने बताया कि डांडिया और गरबा में विजेताओं का सम्मान किया जाएगा कार्यक्रम की अध्यक्षता अ



भजन लाल शर्मा
मुख्यमंत्री, राजस्थान



विकास के नए शिखर पर राजस्थान



प्रधानमंत्री नरेन्द्र मोदी

सेवा ही संकल्प,
राष्ट्र प्रथम ही प्रेरणा...75 वर्ष

₹1,22,000 करोड़ से अधिक की

परमाणु, अक्षय ऊर्जा, बिजली, रेल और इंफ्रास्ट्रक्चर से जुड़ी
परियोजनाओं का उपहार

श्री नरेन्द्र मोदी

प्रधानमंत्री

के द्वारा



गुरुवार, 25 सितम्बर, 2025



13:00 बजे



बाँसवाड़ा, राजस्थान

केन्द्र सरकार की स्वच्छ ऊर्जा परियोजनाएं

शिलान्यास



अश्विनी माही बाँसवाड़ा राजस्थान परमाणु ऊर्जा परियोजना
1-4 (4x700 MW)



590 MW एफडीआरई परियोजना (1560 MWp सौर
तथा 2500 MWh बीईएसएस), बीकानेर (अवाड़ा)



पावरग्रिड की तीन पारेषण योजनाएँ, राजस्थान से मध्य प्रदेश,
हरियाणा और पंजाब तक 15.5 GW अक्षय ऊर्जा की निकासी हेतु



300 MW सौर पीवी परियोजना, रामगिरि, आंध्र प्रदेश (सेकी)

उद्घाटन



925 MW नोख सौर पार्क, फलोदी, राजस्थान (आरएसडीसीएल)



400 MW सौर पावर परियोजना (जेएसडब्ल्यू एनर्जी)



300 MW सौर परियोजना (ईडन रिन्यूएबल्स)



200 MW सौर परियोजना (सनफ्री एनर्जी)



200 MW सौर परियोजना, बडनू, राजस्थान (अवाड़ा)



300 MW सौर परियोजना (एसीएमई सोलर)



पीएम-कुसुम घटक-सी (फीडर स्तर सोलराइजेशन) के अंतर्गत
विकेन्द्रीकृत सौर ऊर्जा संयंत्र - राजस्थान (895 MW),
महाराष्ट्र (2458 MW), मध्य प्रदेश (99 MW), कर्नाटक (65 MW)

राजस्थान सरकार की विकास परियोजनाएं



जल संसाधन, जन स्वास्थ्य अभियंत्रिकी, सार्वजनिक निर्माण, ऊर्जा,
स्थानीय स्वायत्त शासन, सूचना प्रौद्योगिकी एवं संचार, तथा चिकित्सा
शिक्षा विभाग से संबंधित 31 कार्यों का शिलान्यास एवं 17 कार्यों का उद्घाटन



15,000 युवाओं को नियुक्ति-पत्र वितरण

हरी झंडी दिखाकर शुभारंभ



बीकानेर और दिल्ली कैंट के बीच वंदे भारत एक्सप्रेस ट्रेन



जोधपुर और दिल्ली कैंट के बीच वंदे भारत एक्सप्रेस ट्रेन



उदयपुर सिटी - चंडीगढ़ एक्सप्रेस ट्रेन

परियोजना के लाभ

लोगों और उद्योगों की बढ़ती ऊर्जा आवश्यकताओं को पूरा करने के लिए स्वच्छ परमाणु ऊर्जा का उत्पादन
जीवन को बेहतर बनाने और व्यवसायिक विकास को बढ़ावा देने के लिए निरंतर हरित ऊर्जा की उपलब्धता
कृषि के लिए किफायती, विश्वसनीय और सतत सिंचाई ऊर्जा हुई सुनिश्चित
लोगों, स्थानीय व्यवसायों, पर्यटन और सेवा क्षेत्रों के लिए बेहतर रेल संपर्क
आर्थिक विकास और नागरिकों के जीवन स्तर में सुधार के लिए राजस्थान राज्य में मजबूत इंफ्रास्ट्रक्चर
स्थानीय समुदायों के लिए प्रत्यक्ष एवं अप्रत्यक्ष रोजगार का सृजन

गरिमामयी उपस्थिति

श्री हरिभाऊ किसनराव बागड़े
राज्यपाल, राजस्थान

श्री भजन लाल शर्मा
मुख्यमंत्री, राजस्थान

श्री मनोहर लाल
केंद्रीय आवासन और शहरी
कार्य एवं विद्युत मंत्री

श्री प्रल्हाद जोशी
केंद्रीय उपभोक्ता कार्य, खाद्य एवं सार्वजनिक
वितरण; तथा नवीन एवं नवीकरणीय ऊर्जा मंत्री

श्री अश्विनी वैष्णव
केंद्रीय रेल, सूचना एवं प्रसारण,
इलेक्ट्रॉनिक्स एवं सूचना प्रौद्योगिकी मंत्री

श्री भूपेन्द्र यादव
केंद्रीय पर्यावरण,
जन और जलवायु परिवर्तन मंत्री

श्री गजेन्द्र सिंह शेखावत
केंद्रीय संस्कृति एवं पर्यटन मंत्री

डॉ. जितेन्द्र सिंह
केंद्रीय राज्य मंत्री, विज्ञान एवं प्रौद्योगिकी, पृथ्वी विज्ञान
(स्वतंत्र प्रभार) और कार्मिक लोक शिकायत एवं पेंशन
परमाणु ऊर्जा एवं अंतरिक्ष विभाग

श्री अर्जुन राम मेघवाल
केन्द्रीय, कानून एवं न्याय
(स्वतंत्र प्रभार) एवं संसदीय कार्य राज्य मंत्री

श्री भागीरथ चौधरी
केंद्रीय कृषि एवं
किसान कल्याण राज्य मंत्री

श्रीमती दिया कुमारी
उप मुख्यमंत्री, राजस्थान

डॉ. प्रेमचन्द बैरवा
उप मुख्यमंत्री, राजस्थान

इस कार्यक्रम को लाइव देखें



सम्पादकीय

हिंसा की चपेट में लेह, सावधानी जरूरी

राजनीतिक दलों के कार्यकर्ताओं पर नियंत्रण नहीं रख पाए। यह ठीक है कि हिंसा भड़कने के बाद उन्होंने अनशन समाप्त कर दिया और शांति की अपील की, लेकिन उन्हें इस पर गौर करना होगा कि उनके शांतिपूर्ण आंदोलन को हिंसक तत्वों ने कैसे पटरी से उतार दिया? इस हिंसा का इसलिए कहीं कोई औचित्य नहीं था, क्योंकि गृह मंत्रालय ने 6 अक्टूबर को लद्दाख के प्रतिनिधिमंडल के साथ अगले दौर की बातचीत सुनिश्चित कर दी थी। यह बातचीत होने के पहले ही मांगों को मानने की जिद पकड़ने का कोई मतलब नहीं था। जब लद्दाख जम्मू-कश्मीर का हिस्सा था, तब इस क्षेत्र को केंद्रशासित प्रदेश बनाने की मांग होती थी। जब अनुच्छेद 370 हटाए जाने के बाद उसे यह दर्जा मिल गया तो अलग राज्य की मांग पर जोर दिया जाने लगा। इसके औचित्य को सिद्ध करने वाले तर्क दिए जा सकते हैं, लेकिन

उन पर जोर देने के लिए हिंसा की राह पर जाना दुर्भाग्यपूर्ण भी है और चिंताजनक भी। लद्दाख को अलग राज्य का दर्जा देने की मांग करने वाले इस क्षेत्र के लिए अपना लोक सेवा आयोग भी चाह रहे हैं और एक के बजाय दो लोकसभा सीटें भी-एक लेह के लिए और दूसरी कारगिल के लिए। यह सही है कि जम्मू-कश्मीर का हिस्सा होने के दौरान लद्दाख को 370 के तहत जो विशेष अधिकार मिले थे, वे केंद्रशासित बनने के बाद समाप्त हो गए, लेकिन इस नतीजे पर पहुंचना सही नहीं होगा कि इससे क्षेत्र के लोगों की संस्कृति और जमीनों के लिए खतरा पैदा हो गया। ऐसा लगता है कि इस खतरे को भय के भूत की तरह खड़ा किया गया। जो भी हो, केंद्र सरकार को इस अशांत हो उठे क्षेत्र में शांति का माहौल बनाए रखने को सर्वोच्च प्राथमिकता देनी होगी, क्योंकि यह चीन और पाकिस्तान से लगा इलाका है।



आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहाँ आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ़ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहाँ यह स्थानान्तरण हमें संताप और बातचीत में लाभ प्रदान करेगा



मेष

आज का दिन आपके लिए धन-धान्य में वृद्धि लेकर आने वाला है। आप अपने कामों को लेकर काफी व्यस्त रहेंगे। पारिवारिक मामलों में आपको पूरी निगरानी बनाए रखनी होगी।



वृष

आज का दिन आपके लिए रचनात्मक कार्य से जुड़कर नाम कमाने के लिए रहेगा। आपका किसी चल-अचल संपत्ति को खरीदने का सपना पूरा होगा।



मिथुन

आज का दिन आपके में लिए धन के मामले में थोड़ा सावधान रहने को रहेगा। आप अपने करीबियों का विश्वास जीतने में कामयाब रहेंगे। यदि अपने जीवनसाथी को शांतिंग पर लेकर जाएं, तो आप उसमें अपनी जेब का ख्याल अवश्य रखेंगे।



कर्क

आज का दिन आपके लिए किसी जोखिम भरे काम में हाथ डालने से बचने के लिए रहेगा। तकनीकी समस्या के कारण आप परेशान रहेंगे। प्रॉपर्टी को लेकर कोई मुद्दा छिड़ सकता है, जो आपको टेंशनों को बढ़ाएगा।



सिंह

आज का दिन आपके लिए सकारात्मक परिणाम लेकर आएगा। आपका बिजनेस बेहतर चलेगा और आप अपने कुछ नई योजनाओं को लेकर कहीं बाहर भी जा सकते हैं।



कन्या

आज का दिन आपके लिए सामान्य रहने वाला है। आपको किसी पर आंख मूंदकर भरोसा करने से बचना होगा। यदि आपने किसी से धन उधार लिया था, तो वह आपको वापस मिल सकता है।



तुला

आज का दिन आपके लिए ऊर्जावान रहने वाला है, लेकिन आप अपने ऊर्जा को सभी कामों में लगाएं, क्योंकि कार्यक्षेत्र में कोई आपको बहलाने फुसलाने की कोशिश कर सकता है। आपको पिताजी को कोई पैरों से संबंधित समस्या हो सकती है।



वृश्चिक

आज आपकी कोई मन की इच्छा पूरी होगी। यदि जीवनसाथी से आपने कोई बात गुप्त रखी थी, तो वह उनके सामने उजागर हो सकती है। आप उन्नति की राह पर आगे बढ़ेंगे। मित्रों और सगे संबंधियों से आपकी खूब पटेगी।



भाजपा का सेवा पखवाड़ा अभियान: निःशुल्क चिकित्सा शिविर में सैकड़ों मरीजों ने लिया परामर्श



बढ़ता राजस्थान

सवाई माधोपुर (राकेश शर्मा)। भारतीय जनता पार्टी द्वारा प्रधानमंत्री नरेन्द्र मोदी के जन्मदिन के उपलक्ष्य पर आयोजित सेवा पखवाड़ा अभियान के तहत कुंडेर मंडल द्वारा निःशुल्क चिकित्सा परामर्श शिविर का आयोजन मंडल अध्यक्ष मनीष अग्रवाल की अध्यक्षता में आयोजित हुई ।

जिला प्रवक्ता सुरेन्द्र शर्मा ने बताया कि परामर्श शिविर में मुख्य अतिथि भाजपा जिलाध्यक्ष मानसिंह गुर्जर एवं विशिष्ट अतिथि के रूप में प्रदेश कार्यसमिति सदस्य प्रेमप्रकाश शर्मा, पूर्व जिला प्रमुख पृथ्वीराज मीणा, पूर्व जिला अध्यक्ष सुरेशचंद जैन, डॉ भक्त मथुरिया, जिला महामंत्री विनोद अटल, जगदीश अग्रवाल, जिला उपाध्यक्ष सत्यनारायण धाकड़, मीरा सैनी, ग्रामीण मंडल अध्यक्ष अशोकराज मीणा, पूर्व प्रधान सूरज मल बेरवा, पूर्व जिला महामंत्री देवेन्द्र सिंह राठीड उपस्थित रहे । शिविर का शुभारंभ अतिथियों द्वारा मां

सरस्वती के चित्र के समक्ष दीप प्रज्वलित कर हुआ, जिला अध्यक्ष मानसिंह गुर्जर ने अपने उद्बोधन में प्रधानमंत्री नरेन्द्र मोदी के जन्मदिन के दिन से चल रहे सेवा पखवाड़ा में जिले भर में अब तक किए गए कार्यों के बारे में बताया। शिविर में सामान्य चिकित्सालय के चिकित्सक जनरल फिजिशियन डॉ अतुल जैन, एपेक्स सेविका हॉस्पिटल के चिकित्सक शिशु एवं बाल रोग विशेषज्ञ डॉ मनीष शर्मा, राजकीय जिला आर्युवेदिक चिकित्सालय चिकित्सक डॉ अंजली शर्मा एवं दंत रोग विशेषज्ञ डॉ अपूर्वा चौधरी ने परामर्श दिया, चिकित्सा परामर्श शिविर में सैकड़ों ग्रामीणों ने निःशुल्क परामर्श लिया । इस दौरान मंडल महामंत्री हरिमोहन जाट, पूर्व मंडल अध्यक्ष नवल सैनी, पवन शर्मा, पवन मुद्गगल, बच्चू सिंह जाट, परमानंद गर्ग, सीताराम जाट, घनश्याम जाट, मदन बाबूजी, नाथूलाल मीणा, रघुनंदन शर्मा, भागचंद सैनी, इंद्रजीत शर्मा एवं श्रीचंद मीणा उपस्थित रहे ।

सेवा शिविरों उद्देश्य आमजन को योजनाओं से लाभान्वित करना - ऊर्जा मंत्री हीरालाल बढ़ता राजस्थान

टोंक (रोशन शर्मा)। जिला प्रभारी व ऊर्जा मंत्री हीरालाल नागर ने बुधवार को उनियारा नगरपालिका परिसर में चल रहे शहरी सेवा शिविर का निरीक्षण किया। साथ ही विभागवार स्टॉल का अवलोकन करके अधिकारियों व कार्मिकों को आवश्यक निर्देश दिए। इस दौरान स्थानीय विधायक राजेन्द्र गुर्जर, जिला कलक्टर कल्याना अग्रवाल, जिलाध्यक्ष चन्द्रवीर सिंह चौहान, भाजपा जिला महामन्त्री प्रभु बाडोलिया समेत अन्य जनप्रतिनिधि, अधिकारी एवं आमजन मौजूद थे।



जिला प्रभारी मंत्री हीरा लाल नागर ने कहा कि इन शिविरों का उद्देश्य आमजन को जन कल्याणकारी योजनाओं से लाभान्वित करना है। उन्होंने आमजन से अपील की है कि वे इन शिविरों में आकर सभी योजनाओं का लाभ उठाएं। नागर ने कहा कि यशस्वी प्रधानमंत्री

नरेन्द्र मोदी के जन्म दिवस से शुरू किए गए सेवा पखवाड़े के तहत इन शिविरों का आयोजन किया जा रहा है। जन-जन की सेवा देश के प्रधानमंत्री का संकल्प है। इसलिए मुख्यमंत्री भजन लाल शर्मा की मंशानुसार अधिकारी इन शिविरों में सेवा भावना के साथ कार्य करके लोगों की समस्याओं का समाधान करके राहत प्रदान करें। अगर किसी समस्या का समाधान विधिसम्मत रूप से सम्भव नहीं है तो परिवारी को इसके बारे में बताएं।

सुरभि मेडिकल की अपील खारिज बढ़ता राजस्थान

सवाई माधोपुर(राकेश शर्मा)। बजरिया सवाई माधोपुर में चौथ का बरवाड़ा बस स्टैंड क्षेत्र में बांगड़ कटला में स्थित सुरभि मेडिकल स्टोर की अपील याचिका संयुक्त शासन सचिव, चिकित्सा विभाग, जयपुर द्वारा विगत दिनों खारिज कर दी गई है। अपील खारिज होने पर सवाई माधोपुर औषधि नियंत्रण अधिकारी ने सुरभि मेडिकल, सवाई माधोपुर का लाइसेंस 25 सितंबर से 30 सितंबर तक

टोंक • निवाई • देवली • टोडारायसिंह • मालपुरा • लालसोट • उनियारा • गंगापुरसिटी

शहरी सेवा शिविर

देवारायण बोर्ड अध्यक्ष एवं सम्भागीय आयुक्त ने किया निरीक्षण, लाभार्थियों को वितरित किए पट्टे

बढ़ता राजस्थान

सवाई माधोपुर(राकेश शर्मा)। प्रदेश में आयोजित शहरी सेवा शिविर 2025 आमजन के जीवन में सकारात्मक बदलाव का प्रतीक बन रहे हैं। देवारायण बोर्ड अध्यक्ष ओम प्रकाश भड़णा एवं सम्भागीय आयुक्त डॉ. टीना सोनी ने बुधवार को नगर परिषद सवाई माधोपुर नगर परिषद के वार्ड संख्या 8, 9, 10, 11, 12, 13, 14, 17, 54, 55, 56 के कलेक्ट्रेट के पीछे मानटाउन विद्यालय में आयोजित शिविर का निरीक्षण कर जनता से संवाद स्थापित कर पात्र लाभार्थियों को योजनाओं का हाथों-हाथ लाभ प्रदान किया।

शहरी सेवा शिविरों में देवारायण बोर्ड अध्यक्ष एवं सम्भागीय आयुक्त ने व्यवस्थाओं का जायजा लेकर आवश्यक निर्देश प्रदान किए। उन्होंने स्टॉलवार विभागों द्वारा दी जा रही सुविधाओं के बारे में विस्तार से जानकारी लेकर आमजन को योजनाओं के बारे में अधिकाधिक जागरूक कर लाभान्वित करने को कहा। इस अवसर पर उन्होंने कहा कि यह अभियान सुशासन और पारदर्शिता की ऐसी तस्वीर पेश कर रहा है, जिसमें प्रशासन जनता के द्वार पर खड़ा है। उन्होंने आमजन की समस्याएं सुनीं और मौके पर ही स्ट्रीट लाइट, जन्म-मृत्यु प्रमाण पत्र, जनाधार, सफाई एवं आवारा पशु संबंधी प्रकरणों के नि

यादव छात्रावास में आयोजित की गई महान स्वतंत्रता सेनानी राव तुलाराम की पुण्यतिथि, यादव समाज के लोगों ने दी श्रद्धांजलि



बढ़ता राजस्थान

बानसूर(धीरज मौर्य)। नगर पालिका क्षेत्र स्थित यादव छात्रावास बानसूर में राव तुलाराम की पुण्यतिथि का आयोजन यादव समाज के लोगों द्वारा किया गया जहाँ समाज के लोगों ने उन्हें सादर श्रद्धांजलि अर्पित की।श्रद्धांजलि सभा में की अध्यक्षता नव नियुक्त अखिल भारतीय यादव महासभा अहीर के कार्यकारी जिलाध्यक्ष अजय यादव गुरुजी ने की। उन्होंने ने कहा कि राव तुलाराम का देश के लिए बलिदान स्वर्ण अक्षरों में लिखा गया है। राव साहब सच्चे देश भक्त तो थे ही पर सच्चे समाज सेवक भी थे। उन्होंने 1857 के प्रथम स्वतंत्रता संग्राम में अपनी कुर्बानी दी जो एक सच्चा देश भक्त और समाजसेवी ही दे सकता है। भारत माता के सच्चे सपूत और यादव समाज के महानायक हरियाणा की धरती के लाडले अमर शहीद राजा राव तुलाराम की पुण्यतिथि पर उन्हें

श्मशान भूमि उपलब्ध करवाने की मांग को लेकर सौंपा ज्ञापन



बढ़ता राजस्थान

राजगढ़ (अलवर)। नाथ जोगी समाज ने दाह संस्कार के लिए भूमि उपलब्ध करवाने की मांग को लेकर नगरपालिका अध्यक्ष सतीश दुहारिया को ज्ञापन सौंपा। ज्ञापन में बताया कि नाथ जोगी समाज के पास वर्तमान में दाह संस्कार हेतु भूमि उपलब्ध नहीं होने के कारण लोगों को घरों के आसपास या चारागाह

निशुल्क नेत्र जांच एवं ऑपरेशन हेतु शिविर आज बढ़ता राजस्थान

अलवर (का.स.)। स्वर्गीय श्री सुमति लाल जैन एवं श्रीमती विमला जैन जी की पुण्य स्मृति में उनके पुत्र श्री नवीन जैन, जैन मेडिकल हॉल रामगढ़ अलवर राज0 के सौजन्य से डॉ0 श्रॉफ चैरिटी आई हॉस्पिटल अलवर व जिला अंधता निवारण समिति अलवर के संयुक्त तत्वाधान में आज बुधस्पातिवार को प्रातः 9 बजे से दोपहर 1 बजे तक सागर रिसोर्ट एवं मैरिज होम,दिल्ली रोड,रामगढ़, में निशुल्क नेत्र जांच एवं ऑपरेशन हेतु शिविर एवं ब्लड डोनेशन शिविर आयोजित किया जाएगा। शिविर में आँखों के विभिन्न प्रकार के रोगों की जांच जैसे. मोतियाबिंदए काला पानी, व लेंस प्रत्यारोपण एवं ऑपरेशन, डॉ0 श्रॉफ चैरिटी आई हॉस्पिटल

राजकीय महाविद्यालय में मनाया गया एनएसएस दिवस बढ़ता राजस्थान

राजगढ़(अलवर)। राजकीय महाविद्यालय राजगढ़ में चल रहे राष्ट्रीय सेवा योजना के नव प्रवेशित स्वयंसेवकों के आमुखीकरण कार्यक्रम के दूसरे दिन महाविद्यालय में राष्ट्रीय सेवा योजना दिवस का आयोजन प्राचार्य डॉ. के. एल. मीना की अध्यक्षता में किया गया। कार्यक्रम में मुख्य अतिथि भारत विकास परिषद इकाई राजगढ़ की अध्यक्ष पदमा गोयल रहीं तथा विशिष्ट अतिथि नंदी गोशाला राजगढ़ की अध्यक्ष प्रीति विजय रहीं। प्राचार्य एवं अतिथियों ने माँ सरस्वती की प्रतिमा के समक्ष दीप प्रज्वलित कर कार्यक्रम की शुरुआत की। उसके पश्चात् स्वयंसेवकों द्वारा राष्ट्रीय सेवा योजना का लक्ष्य गीत गाया गया। इस अवसर पर

प्राचार्य डॉ. के. एल. मीना ने स्वयंसेवकों को संबोधित करते हुए विभिन्न उदाहरणों के माध्यम से देश सेवा एवं समाज सेवा का महत्त्व बताया। मुख्य अतिथि ने राष्ट्रीय सेवा योजना का इतिहास बताया। लक्ष्मी यादव एवं अन्य स्वयंसेवकों ने भी राष्ट्रीय सेवा योजना पर अपने विचार रखे। राष्ट्रीय सेवा योजना सलाहकार मंडल के सदस्यों डॉ देशराज वर्मा, डॉ रजनी मीना, डॉ अशोक मीना ने अपने अपने विचार व्यक्त किया। विशिष्ट अतिथि ने गौ सेवा का महत्त्व बताते हुए स्वयंसेवकों को गौ सेवा के लिए प्रेरित किया। मंच संचालन डॉ मनीषा मीना ने किया। अनुशासन व्यवस्था डॉ योगेन्द्र सेहरा एवं कपिल कुंडारा ने संभाली। प्रो संजय बमनावत ने धन्यवाद ज्ञापित किया।

रामगढ़ • बहरोड़ • राजगढ़ • हिण्डौन सिटी • कटूमर • तिजारा • कोटकासिम • करौली

कल्पद्रुम महामंडल विधान एवं विश्व शांति महायज्ञ में हजारों लोग ले रहे हैं धर्म लाभ


अलवर के नसियां जी में ऐतिहासिक धार्मिक आयोजन

बढ़ता राजस्थान

अलवर (का.स.)। अलवर शहर में इन दिनों जैन धर्मावलम्बियों के लिये उत्साह भरा समय निकल रहा है। दरअसल अलवर में 25 समवशरणों की प्रतिकृति के साथ आयोजित किये जा रहे श्री कल्पद्रुम महामंडल विधान एवं विश्व शांति महायज्ञ के कार्यक्रम के तहत विशेष पूजा व नित्यनेम पाठ व शान्तिधारा का भव्य आयोजन किया जा रहा है जिसमें बड़ी संख्या में सकल जैन समाज के जैन धर्मावलम्बियों का सैलाब उमड़ रहा है। जैन धर्मावलम्बी अपने परिवार सहित इस नसियां जी में चल रहे इस भव्य आयोजन को देखने के लिए उमड़ रहे हैं। नसियां जी स्थित जैन वाटिका में 23 सितम्बर से 28 सितम्बर तक सुबह 6 बजे से श्रीजी का अभिषेक, शांतिधारा, नित्य नियम पूजन के बाद श्री कल्पद्रुम महामंडल विधान व विश्व शांति महायज्ञ चल रहा है तथा शाम को प्रतिदिन सांस्कृतिक व धार्मिक कार्यक्रम आयोजित किये जा रहे हैं इस विधान में हजारों की संख्या में लोग बड़े उत्साह व उल्लास के साथ भाग ले रहे हैं।



सच में अलवर के इतिहास में ऐसा सौभाग्य शाली कार्यक्रम ना तो कभी हुआ और शायद ना ही कभी हो पाएगा।।



ओम कृष्ण बिरला ने इनडोर स्टेडियम का शिलान्यास व लोकार्पण किया



बढ़ता राजस्थान, लाखेरी (नि.स.)। बुधवार को ओम कृष्ण बिरला ने बूंदी रोड स्थित इनडोर स्टेडियम का शिलान्यास और लोकार्पण किया। इस इनडोर हॉल का निर्माण खेलो इंडिया के तहत किया गया था। यह इनडोर हॉल 4 करोड़ 50 लाख की लागत से बनकर तैयार हुआ। ओम बिरला के इनडोर स्टेडियम में पहुंचने पर बिरला का स्वागत किया। ओम बिरला ने बताया कि इनडोर हाल में स्थानीय बच्चे और युवा अपनी खेल प्रतिभा को विकसित कर राज्य और देश में अपने क्षेत्र का नाम रोशन करेंगे। बिरला ने कहा कि इनडोर हॉल में सर्वाई माधोपुर तक के खिलाड़ी भी खेलने आएंगे। क्षेत्र में विकास की गंगा बहेगी। ईआरसीपी योजना के तहत क्षेत्र की जमीनीं सिंचित होगी जिससे किसानों की आर्थिक स्थिति सुधार होगा। बिरला में बताया कि आगामी समय में क्षेत्र में कई प्रकार की फैक्ट्रियां और उद्योग स्थापित किए जाएंगे जिससे बेरोजगार युवाओं को रोजगार के अवसर उपलब्ध होंगे। कार्यक्रम के दौरान लोकसभा अध्यक्ष ओम बिरला ने लोगों की समस्याएं सुनी तथा उनके समाधान का आश्वासन दिया। पूर्व विधायक चंद्रकांता मेघवाल, पूर्व मंत्री बाबूलाल वर्मा, भाजपा जिला अध्यक्ष रामेश्वर मणा ,जिला उपाध्यक्ष रामबाबू शर्मा, महामंत्री योगेंद्र श्रृंगी, प्रधान वीरेंद्र सिंह हाडा, मंडल अध्यक्ष नवीन यादव, पूर्व मंडल अध्यक्ष महेंद्र सीठा, सहित भाजपा के शहरी व ग्रामीण पदाधिकारी, कार्यकर्ता व कई महिला पुरुष उपस्थित रहे।

स्वस्थ नारी सशक्त परिवार अभियान सेवा पखवाड़े में मेगा शिविर का किया आयोजन 360 मरीजों को मिला लाभ



बढ़ता राजस्थान, कोटा (विनोद गौड़)। शहरी सामुदायिक स्वास्थ्य केंद्र विज्ञान नगर में स्वास्थ्य शिविर का आयोजन किया गया। शिविर प्रभारी डॉक्टर सविता शर्मा ने बताया कि शिविर में 360 मरीजों को लाभान्वित किया गया एवं शिविर का उद्घाटन वार्ड पार्श्व 56 कोटा दक्षिण के श्री विवेक भित्तल जी द्वारा किया गयाइ शिविर में ब्लड डोनेशन कैंप भी । किया गया द्य साथ ही स्कूल में बच्चों को टीडी का वैक्सीन भी दिया गया इसमें 74 बालक वइ 52 बालिकाएं थी। शिविर में सभी 30 वर्ष से अधिक मरीज का मधुमेह एवं उच्च रक्तचाप हेतु परीक्षण किया गया एवं एएमसी के अंतर्गत 13 गर्भवती महिलाओं की जांच की गई सभी गर्भवती महिलाओं को सुरक्षित प्रसव एवं संतुलित पोषण की जानकारी दी गई शिविर का निरीक्षण डीटीओ डॉ एस मीणा एवं डिप्टी सीएमएचओ घनश्याम मीणा द्वारा किया गया एवं निश्रय मित्र द्वारा 5 पोषण किट का वितरण क्षय रोग मरीजों को किया गया शिविर में डॉ विजयलक्ष्मी स्त्री रोग विशेषज्ञ, डॉ मुकेश चुवालका शिशु रोग विशेषज्ञ, डॉ समर्थ उपाध्याय जनरल फिजिशियन एवं डॉ शैलेश दंत रोग चिकित्सक ने अपनी सेवाएं प्रदान की।

विशेष अभियान के तहत कोटा शहर पुलिस की कार्यवाही करीब 80 लाख रुपये कीमत के 384 महंगें मोबाईल हुए रिकवर



बढ़ता राजस्थान, कोटा (विनोद गौड़)। जिले के विभिन्न थानों पर विगत वर्षों में कोचिंग छात्रों से व आमजन से गुमशुदा हुए मोबाईल फोन की दर्ज रिपोर्ट्स में गुमशुदा मोबाईल की तलाश कर बरामदगी हेतु विशेष अभियान के तहत प्रभावी कार्यवाही की गयी। शहर पुलिस अधीक्षक तेजस्वनी गौतम ने बताया कि जिला कोटा हेतु वित्तीय सैनी अतिरिक्त पुलिस अधीक्षक कोटा शहर के सुपरविजन में साइबर सैल कोटा शहर व थानास्तर पर अलग-अलग टीमें गठित कर कोटा शहर, राज्य व राज्य से बाहर विगत वर्षों में गुमशुदा हुए मोबाइलों के सीआईईआर पोर्टल से प्राप्त डाटा का तकनीकी विश्लेषण करके जानकारीया जुटाई गई। राजस्थान सहित अन्य राज्यों से गुमशुदा विभिन्न कम्पनियों के मल्टीमीडिया कीमती मोबाईल बरामद जप्त किये। जिन्हें मालिकों को विशेष अभियान के तहत सुपुर्द किये गये कुछ कोचिंग स्टूडेन्ट्स के भी है। एस पी गौतम ने आमजन से अपील की है कि मोबाईल चोरी / गुम हो जाने पर पीडित स्वयं भी राजस्थान पुलिस की वेबसाईट पर मोबाईल की गुमशुदगी की रिपोर्ट ऑनलाईन दर्ज करवा सकता। उक्त रिपोर्ट को भारत सरकार द्वारा निर्मित सीआईईआर पोर्टल पर भी ऑनलाईन अपलोड करके दुरुपयोग पर अंकुश लगाया जा सकता है। और मोबाईल ट्रैक हो सकता है।

26 से शुरू होगा सम्भाग स्तरीय सहकार मेला 2025



बढ़ता राजस्थान, कोटा (का.स.)। सभाग स्तरीय सहकार मेला 26 सितंबर से ग्रामीण हाट बाजार, किशोर सागर तालाब पर आयोजित किया जाएगा। संयुक्त रजिस्ट्रार, सहकारी समितियां, जयपुर, मुरार सिंह जाड़ावत एवं मेला संयोजक अतिरिक्त रजिस्ट्रार सहकारी समितियां कोटा बलविंदर सिंह द्वारा मेले के पोस्टर का विमोचन बुधवार को किया गया। मेला संयोजक बलविंदर सिंह गिल ने बताया कि 26 सितम्बर को साथ 7 बजे से गणेश वन्दना के साथ विभिन्न सांस्कृतिक कार्यक्रमों की प्रस्तुति होगी।

सीएमओ कार्यालय में बताया शिविर के हाल, आवश्यक कार्यवाही के लिए कहा नैनवां पालिका शिविर में मंत्री नागर ने लिया जायजा

बढ़ता राजस्थान

नैनवां,(टी.आर सैनी)। राज्य सरकार ने आमजन की समस्याओं का त

सरमथुरा नगर पालिका में अधिकारी गायब शहरी सेवा शिविर में काम नहीं होने से जनता परेशान, आजाद समाज पार्टी ने दिया ज्ञापन



बढ़ता राजस्थान, बाड़ी (राजू शर्मा)। सरमथुरा नगर पालिका में चल रहे शहरी सेवा शिविर में अधिकारियों की अनुपस्थिति से जनता को भारी परेशानियों का सामना करना पड़ रहा है। आजाद समाज पार्टी के कार्यकर्ताओं ने इस मुद्दे को उठाया है। शिविर में व्याप्त अनियमितताओं और आम जनता के साथ हो रहे भेदभाव की शिकायत अधिकारियों तक पहुंचाई गई। कार्यकर्ताओं का कहना है कि सबे के मुखिया भजन लाल शर्मा और स्थानीय प्रशासन के दावों के विपरीत, समस्याओं का त्वरित समाधान नहीं हो रहा है। पार्टी के पूर्व प्रभारी सरदार सुरेंद्र सिंह ने अधिशासी अधिकारी दीपक गोयल से कैप में उपस्थित रहने की मांग की, लेकिन अधिकारी ने स्पष्ट जवाब देने से बचते हुए अनुपस्थित रहना पसंद किया। आजाद समाज पार्टी के कार्यकर्ताओं ने प्रशासन को ज्ञापन सौंपा। उन्होंने आम लोगों के कार्यों को प्राथमिकता से निपटाने की मांग की। इस अवसर पर सैकड़ों स्थानीय लोगों ने भी अपनी आवाज बुलंद की। और नगर पालिका प्रशासन को चेतावनी दी के आमजन के कार्यों का निस्तारण नहीं होगा तो सरकार के खिलाफ ऐसे ही आवाज उठाते रहेंगे।

बाड़ी में आयोजित शहरी सेवा शिविर अभियान-2025 संपन्न, नागरिकों को मिला लाभ

बढ़ता राजस्थान, बाड़ी (राजू शर्मा)। राज्य सरकार एवं स्वायत्त शासन विभाग जयपुर के आदेशानुसार शहरी सेवा शिविर अभियान-



2025 का सफल आयोजन बाड़ी स्थित कुशवाह धर्मशाला परिसर में किया गया।यह शिविर जिला कलेक्टर श्रीनीधि बीटी, उपखंड अधिकारी भगवत शरण त्यागी तथा अधिशाषी अधिकारी नगर पालिका बाड़ी श्याम बिहारी गोयल सहित प्रशासनिक अधिकारी निखिल बैनर्जी, वरिष्ठ प्रारूपकार सुधीर कुमार त्यागी, सफाई निरीक्षक यादवेंद्र सिंह तोमर, वरिष्ठ सहायक लोकेश गर्ग, कनिष्ठ लिपिक कामिनी श्रीवास्तव, टाऊन प्लानिंग स्पेशलिस्ट (पीएमएवाई) तपेश बिधूटी,महिला पर्वविक्षक रेखा शर्मा,सामुदायिक संगठक जोगेन्द्र मीणा, शिवशंकर पचौरी, अंकित कुमार, धर्मेन्द्र शिवहरे, सोरभ, सहित सभी विभागों के अधिकारी-कर्मचारी, गणमान्य नागरिक एवं पत्रकार बंधु उपस्थित रहे।

उमरेह गांव में हो रहा जिला स्तरीय स्कूल खेलकूद प्रतियोगिता का आयोजन



बढ़ता राजस्थान,बाड़ी (राजू शर्मा)। सचलली शिक्षा में 69 वीं जिला स्तरीय प्रतियोगिता 17 से 19 अयु वर्ग छात्र वर्ग का आयोजन उपखण्ड के उमरेह गांव के उ0मा0विद्यालय में किया जा रहा है। जिसका बुधवार को शुभारंभ जिसकी पूर्व विधायक गिरीज सिंह मंझगा द्वारा किया गया। कार्यक्रम में अतिथि के रूप में एसीबीओ कल्याण सिंह मीणा, पूर्व सीबीईओ सुरेन्द्र सिंह परमार व रामकुमार मीणा मौजूद रहे। कार्यक्रम की अध्यक्षता विद्यालय के प्राचार्य विष्णु कुमार शर्मा ने की। 17 से 19 आयु छात्र वर्ग की इस जिला स्तरीय प्रतियोगिता में जिले के 93 स्कूलों के बच्चे भाग ले रहे है जिसमें खेलकूद प्रतियोगिता के मुख्य निर्णायक अशोक कुमार मीणा, उमादत्त शर्मा, अतर सिंह मीणा, विजेन्द्र मीणा, ओमप्रकाश जाट, कैलाश चन्द्र चाहर, हनुमान प्रसाद, नरेश पुलिसों, राजू लाल शर्मा, अजय मीणा, पवन मीणा, हेमंत परमार, राघवेंद्र जादौन, पुषेन्द्र गोरखपामी, मिथिलेश कुमार, कैलाश, प्रदीप चुनियाँ फिजिकल टीचर की टीम लगाई गई है। प्रतियोगिता का आयोजन तीन दिन होगा।

राजसमंद झील के 68 साल के इतिहास में नया कीर्तिमान, लगातार दो साल छलकने का बना रिकॉर्ड



बढ़ता राजस्थान , राजसमन्द (सुरेश बागोरा)। झील ने अपने 68 साल के इतिहास में नया कीर्तिमान रच दिया है। झील के लगातार दूसरे साल छलकने का यह रिकॉर्ड 50 सालों में दूसरी बार बना है। सोमवार देर शाम झील का जलस्तर बढ़ने के बाद पावती-माणक रोड स्थित दूसरी रपट से झील का ओवरफ्लो शुरू हो गया, जिसे देखने के लिए आसपास के क्षेत्रों से बड़ी संख्या में लोग उमड़े। गोमती नदी और नंदसमंद बांध से खारी फीडर के जरिए झील में लगातार पानी की आवक बनी हुई है, जिससे झील का जलस्तर निरंतर बढ़ रहा है। सिंचाई विभाग के आंकड़े बताते हैं कि वर्ष 1957 से अब तक झील का सर्वाधिक जलस्तर 1967 में 24.35 फीट दर्ज हुआ था। आजादी के बाद पहली बार झील वर्ष 1973 में छलकी थी, इसके बाद 1975 में लगातार दूसरे साल झील लंबालब होकर छलकी। लेकिन वर्ष 2000 से 2005 तक झील पूरी तरह सूखी रही। 2006 में अच्छी बारिश से झील में पानी आया और लोगों ने राहत की सांस ली।लंबे इंतजार के बाद वर्ष 2017 में झील तीसरी बार छलकी। इसके बाद 2023 में चौथी बार झील ने छलककर एक नया अध्याय जोड़ा।

उप मुख्यमंत्री डॉ. बैरवा के हाथों मिले विभिन्न लाभ तो खिल उठे लाभार्थियों के चेहरे राज्य सरकार की मंशा अनुरूप शिविरों में सुगम हुए आमजन के कार्य, सरकार हर जन के कल्याण को लेकर प्रतिबद्ध

बढ़ता राजस्थान

राजसमन्द (सुरेश बागोरा)। नगर परिषद में आयोजित शहरी सेवा शिविर का निरीक्षण उपमुख्यमंत्री एवं प्रभारी मंत्री डॉ. प्रेमचन्द बैरवा ने किया। इस दौरान राजस्थान धरोहर प्राधिकरण के अध्यक्ष ओंकार सिंह लाखावत, सांसद महिमा कुमारी मेवाड़, जिला कलक्टर अरुण कुमार हसीजा, जिला प्रमुख रतनी देवी जाट, जिलाध्यक्ष श्री जगदीश पालीवाल, आयुक्त ब्रजेश राय, नेता प्रतिपक्ष हिम्मत कु

रबिउलआखिर की चांद रात पर कपासन में जायरीनों की लगी लंबी कतारे



बढ़ता राजस्थान

कपासन(नि.स.)। प्रख्यात सूफी संत हजरत दीवाना शाह साहब र.अ. की दरगाह शरीफ पर रबिउलआखिर की चाँद रात पर जायरीने दीवाना का हजूम उमड़। दरगाह कमेटी सैक्रेट्री शफी मोहम्मद छीपा ने बताया कि मंगलवार सांय चाँद का दीदार होते ही नारो से दरगाह परिसर गुंज उठा।आस्ताना ए आलिया में दर्शन हेतु लम्बी कतारे लगी रही।मेला ग्राउण्ड मे 300 से अधिक अस्थाई प्रतिष्ठान लगे।अहाता ए नूर मे दिनभर

महफिले मिलाद का प्रोग्राम हुआ।जिसमे कव्वाल हजरात ने अपने कलाम पेश कर दाद बटोरी।मिन्नत के धागे बाधने व मिन्नत पूरी होने पर बच्चों व बड़ो को गुड़,खोपरा,सूखा मेवा व फल-फ्रूट से तोला चिराग अगरबत्ती के समय फातिहा पढ़ी गई।जिसमे अल्लाह के प्यारे रसूल एवं औलिया ए कराम के वसीले से मुल्क मे अमनो सुकून की दुआ के साथ बिमारी से शिफा याबी,घरो मे खैरो बरकत की दुआ की गई तो पुरा दरगाह परिसर आमीन-आमीन की सदाओं से गुंज उठा।

विधायक कोठारी ने मुख्य सचिव को लिखा पत्र शहर चलो अभियान में 69ए के तहत पढ़े जारी करे सरकार

बढ़ता राजस्थान

भीलवाड़ा, (अमित शर्मा)। राजस्थान सरकार द्वारा शुरू किए गए शहर चलो अभियान 2025 में भीलवाड़ा विधायक अशोक कोठारी ने अभियान के तहत जारी दिशा-निर्देशों में एक बड़ी कमी बताते हुए मुख्य सचिव सुधांश पंत को पत्र लिखा है। विधायक कोठारी ने पत्र बताया कि नए नियमों से हजारों परिवारों को आवासीय पट्टे मिलने में दिक्कत आ सकती है, जबकि सरकार की मंशा सभी को पट्टे देने की है।

उन्होंने बताया कि राजस्थान सरकार ने शहर चलो अभियान 2025 की घोषणा की है, जिसका उद्देश्य कच्ची बस्तियों और सरकारी जमीनों पर रह रहे परिवारों को आवासीय पट्टे देकर उन्हें मालिकाना हक देना है। विधायक अशोक कोठारी ने सरकार के इस कदम की सराहना की है, लेकिन साथ ही 14 सितंबर 2025 को नगरीय विकास एवं स्वायत्त शासन विभाग द्वारा जारी अधिसूचना पर प्रश्नचिन्ह लगाते हुए बताया कि आवासीय के बिंदु संख्या 9 में नगरपालिका अधिनियम की धारा 69 ए के तहत पट्टा शुल्क में छूट दी गई है, लेकिन इसके नीचे एक नोट में लिखा है कि वैकल्पिक दस्तावेजों एवं कब्जे को स्वामित्व का आधार

नहीं माना जायेगा। विधायक कोठारी का कहना है कि इस एक वाक्य ने पूरे अभियान के उद्देश्य पर पानी फेर दिया है। उन्होंने कहा कि भीलवाड़ा में पहले भी ऐसी परेशानी आ चुकी है। विधायक कोठारी ने बताया कि यह नियम उन परिवारों के लिए भ्रम पैदा कर रहा है जो कई सालों से सरकारी भूमियों पर कब्जा करके रह रहे हैं। उनके पास कब्जे के अलावा मालिकाना हक का कोई मजबूत दस्तावेज नहीं है। उन्होंने याद दिलाया कि प्रशासन शहरों के संग 2022 अभियान के दौरान भी भीलवाड़ा में ऐसे परिवारों ने पट्टों के लिए आवेदन किया था, लेकिन उन्हें मालिकाना हक नहीं मिला।

विधायक का तर्क है कि अगर सरकार वाकई में इन परिवारों को लाभ पहुंचाना चाहती है, तो नए दिशा- निर्देशों को पिछले आदेशों के अनुरूप बनाना होगा। उन्होंने मुख्य सचिव से मांग की है कि 1 जुलाई 2022 के आदेश की शर्तों को नई अधिसूचना में शामिल किया जाए।

क्योंकि यह मामला प्रदेश के हजारों गरीब और वंचित परिवारों के भविष्य से जुड़ा हुआ है। कोठारी ने मुख्य सचिव से नियमों में संशोधन कर तत्काल लोगों को राहत देने का आग्रह किया है।

उदयपुर-चंडीगढ़ यात्री ट्रेन का भाजपा आज कपासन में करेगी स्वागत

बढ़ता राजस्थान

कपासन(नि.स.)। उदयपुर से चंडीगढ़ जाने वाली यात्री ट्रेन का गुरुवार को कपासन रेलवे स्टेशन पर सांय 3.30 बजे भारतीय जनता पार्टी की ओर से स्वागत किया जायेगा जिसमें गुरुवार अपराह्न बाद उदयपुर सिटी रेलवे स्टेशन से उदयपुर चंडीगढ़ यात्री ट्रेन को प्रधानमंत्री नरेंद्र मोदी वचुंअल करी ह्रीं झंडी दिखाकर रवाना करेंगे।

इस यात्री ट्रेन का प्रथम दिन भारतीय जनता पार्टी नगर मंडल अध्यक्ष पंकज सिर्रोया एवं नगर पालिका अध्यक्ष मंजू देवी सोनी की अगवाई में भाजपा कार्यकर्ताओं की ओर से ढोल नगाड़ों के साथ पुष्प वर्षा कर स्वागत किया जायेगा।

इधर ग्राम सेवा सहकारी समिति के अध्यक्ष एवं पूर्व वरिष्ठ नगर पालिका पार्षद नंदकिशोर टेलर ने बताया कि पंजाब राज्यपाल एवं मेवाड़ के वरिष्ठ नेता गुलाबचंद कटारिया के प्रयासों से प्रारंभ हो रही यात्री ट्रेन का चित्तौड़गढ़ लोकसभा क्षेत्र के सांसद सीपी जोशी की अनुशंसा पर इस यात्री गाड़ी का कपासन रेलवे स्टेशन पर उतराव हुआ है। भाजपा नगर मंडल महामंत्री सोहन खटीक एवं पूर्व नगर पालिका अध्यक्ष गजेन्द्र बागमार,नगर पालिका उपाध्यक्ष एजाज अली,पार्षद अशोक विजयवर्गीय ने भाजपा कार्यकर्ताओं,निर्वाचित जनप्रतिनिधियों से नई यात्री गाड़ी की स्वागत कार्यक्रम में भागीदारी निभाने का आग्रह किया गया है।

शिक्षक संघ उपशाखा कपासन कार्यकारिणी का किया विस्तार

बढ़ता राजस्थान

कपासन(नि.स.)। राजस्थान शिक्षक संघ राष्ट्रीय उपशाखा कपासन के अध्यक्ष शांतिलाल शर्मा द्वारा मंगलवार को मनोनीत कार्यकारणी का विस्तार किया गया। उपशाखा मंत्री गोपालकृष्ण नामधर ने बताया कि जिला सभाध्यक्ष तेजपाल सिंह,सभाध्यक्ष राजेन्द्र व्यास,जिलाध्यक्ष पुरणमल लोहार,जिला पदाधिकारी सैयद मुकर्र

‘नारी चौपाल’ में बिखरे उमंग, उत्साह, और उल्लास के रंग

महिलाओं एवं बालिकाओं ने अपने हुनर का किया प्रदर्शन

बढ़ता राजस्थान
जयपुर, (का.स.)। मुख्यमंत्री भजनलाल शर्मा की मंशानुसार सक्षम जयपुर अभियान एवं बेटी बचाओ-बेटी पढ़ाओ योजना के तहत जिले के प्रत्येक उपखंड पर नारी चौपाल कार्यक्रम आयोजित किया जा रहा है। इसी कड़ी में जिला कलक्टर डॉ. जितेन्द्र कुमार सोनी के निर्देशों की पालना में बुधवार को जालसू के राजकीय उच्च माध्यमिक विद्यालय के परिसर में पहले नारी चौपाल कार्यक्रम का आयोजन उत्साह, उमंग और उल्लास के साथ हुआ।

जिला प्रमुख रमादेवी चौपड़ा के मुख्य आतिथ्य में हुए नारी चौपाल में हजारों महिलाओं एवं बालिकाओं ने सभी गतिविधियों में बढ़-चढ़ कर भाग लिया एवं अपने हुनर का प्रदर्शन किया। मारवाड़ी गीत, लोक नृत्य, नुक्कड़ नाटक, रस्सा—कस्सी प्रतियोगिता, आत्मरक्षा प्रशिक्षण सहित विभिन्न गतिविधियां आयोजित की गईं। कार्यक्रम में विजेताओं को जिला प्रमुख रमादेवी चौपड़ा एवं मुख्य कार्यकारी अधिकारी जिला परिषद



श्रीमती प्रतिभा वर्मा ने सम्मानित किया। कार्यक्रम के नोडल अधिकारी एवं भारतीय प्रशासनिक सेवा के प्रशिक्षु अधिकारी मृणाल ने बताया कि इस कार्यक्रम का उद्देश्य महिलाओं को सशक्त एवं जागरूक बनाना है। नारी चौपाल में महिलाओं को सरकार की योजनाओं, अधिकारों और कल्याणकारी कार्यक्रमों की जानकारी दी जाएगी, साथ ही

उनकी समस्याओं और सुझावों को भी सुना जाएगा। महिला अधिकारिता विभाग के उपनिदेशक डॉ. राजेश डोगीवाल ने बताया कि नारी चौपाल के माध्यम से समाज में लिंगानुपात सुधार, महिलाओं की गरिमा और सुरक्षा सुनिश्चित करने, तथा महिला सशक्तिकरण से जुड़े विभिन्न मुद्दों पर संवाद किया जाएगा। इसके लिए केंद्र और राज्य सरकार की ओर से संचालित योजनाओं,

नियमों और अधिनियमों का व्यापक प्रचार-प्रसार किया जाएगा ताकि समतामूलक समाज का निर्माण हो सके। नारी चौपाल कार्यक्रमों में महिला एवं बाल विकास, चिकित्सा, शिक्षा, पुलिस, सामाजिक न्याय एवं अधिकारिता सहित विभिन्न विभागों के अधिकारी उपस्थित रहे। अधिकारियों ने महिलाओं के साथ सीधा संवाद कर उन्हें स्वास्थ्य, शिक्षा, सुरक्षा, पोषण, स्वरोजगार

और आत्मनिर्भरता जैसे विषयों पर जागरूक किया। साथ ही महिलाओं को प्रेरित करने के लिए सफलता की कहानियाँ और अनुभव भी साझा किये। चौपाल स्थल पर योजनाओं का लाभ दिलाने के लिए सहायता काउंटर भी लगाए गए, ताकि महिलाओं को मौके पर ही आवश्यक जानकारी और सहयोग मिल सके।

डॉ. राजेश डोगीवाल ने बताया कि जयपुर के सभी उपखण्डों में चरणबद्ध रूप से आयोजित किया जाएगा। नारी चौपाल महिलाओं के लिए केवल संवाद का मंच नहीं होगा, बल्कि यह उन्हें आत्मविश्वास, मार्गदर्शन और प्रोत्साहन देने का अवसर भी प्रदान करेगा। इससे महिलाओं तक सरकार की योजनाएं अधिक प्रभावी ढंग से पहुँचेंगी और समाज में उनकी भागीदारी और अधिक मजबूत होगी। नारी चौपाल श्रृंखला से जिले की हजारों महिलाओं को सीधा लाभ मिलने की उम्मीद है। यह पहल महिला सशक्तिकरण की दिशा में एक महत्वपूर्ण पड़ाव सिद्ध होगी।

पुलिस लाइन कोटपूतली-बहरोड़ में ‘रक्षक-स्वास्थ्य संवाद’ कार्यक्रम आयोजित



बढ़ता राजस्थान
कोटपूतली (बिल्लूराम सैनी)। आयुर्वेद दिवस के अवसर पर प्रातः 6 बजे से 8 बजे तक पुलिस लाइन, कोटपूतली-बहरोड़ का वातावरण स्वास्थ्य, योग और आयुर्वेद की महक से सराबोर रहा। इस अवसर पर 'रक्षक-स्वास्थ्य संवाद' नामक विशेष कार्यक्रम का आयोजन किया गया। कार्यक्रम का संयोजन पल्स आयुर्वेदा एवं वेलेनेस सेंटर तथा जिला पुलिस टीम के संयुक्त तत्वावधान में हुआ। कार्यक्रम के मुख्य अतिथि जिला पुलिस अधीक्षक देवेन्द्र कुमार बिश्नोई रहे, जबकि विशिष्ट अतिथि के रूप में पल्स सुपर रसेशियलिटी हॉस्पिटल के निदेशक डॉ. महेंद्र सिंह पलसानिया एवं पुलिस उप

अधीक्षक राजेंद्र बुरडक मंचासीन रहे। कार्यक्रम की शुरुआत पुलिस अधीक्षक देवेन्द्र कुमार बिश्नोई के स्वागत संबोधन से हुई। उन्होंने अपने उद्बोधन में प्राचीन आयुर्वेद की विशेषताओं, इसकी वैज्ञानिक पद्धति तथा आज की आधुनिक जीवनशैली में इसके महत्व पर प्रकाश डाला। उन्होंने कहा कि आयुर्वेद केवल उपचार का माध्यम नहीं, बल्कि जीवन जीने की एक संपूर्ण पद्धति है। तत्पश्चात पल्स हॉस्पिटल के योगाचार्य रजत कुमार ने उपस्थित पुलिस अधिकारियों एवं जवानों को योग एवं प्राणायाम का अभ्यास करवाया। डॉ. पलसानिया ने कहा आयुर्वेद समरसता का विज्ञान है - शरीर,

मन, आत्मा और प्रकृति के बीच संतुलन का मार्ग है। आयुर्वेद न केवल मनुष्य के स्वास्थ्य की रक्षा करता है, बल्कि प्रकृति के संरक्षण में भी महत्वपूर्ण योगदान देता है। आयुर्वेद से हमें दिनचर्या और ऋतु के अनुसार सामंजस्यपूर्ण जीवन जीना सीखना चाहिए। यह समाज में नैतिकता, पर्यावरण संतुलन और प्राकृतिक संसाधनों के संरक्षण का मार्ग प्रशस्त करता है। साथ ही उन्होंने बताया कि आयुर्वेदा हमें सिखलाता है की-जो हम प्रकृति के साथ करेंगे, वही हमारे साथ होगा। नदियों, जंगलों और पशु-पक्षियों की रक्षा, प्राकृतिक संसाधनों का संरक्षण तथा प्लास्टिक का उपयोग न करना ये सभी बातें आयुर्वेदिक जीवनशैली का हिस्सा हैं।

महिला सशक्तिकरण सेमिनार का आयोजन



बढ़ता राजस्थान
कोटपूतली (बिल्लूराम सैनी)। कस्बे के राजकीय एलबीएस पीजी महाविद्यालय, में महिला सशक्तिकरण पर एक सेमिनार का आयोजन किया गया। सेमिनार का आयोजन सेमिनार और जन जागरूकता निर्माण गतिविधि के अंतर्गत महिला प्रकोष्ठ के तत्वावधान में हुआ। कार्यक्रम का प्राचार्य डॉ. उर्मिल महलावत ने कार्यक्रम की अध्यक्षता की और विद्यार्थियों को अन्याय के खिलाफ आवाज उठाने और आत्मनिर्भर बनने के लिए प्रेरित किया। डॉ. पद्मा मीणा ने इस कार्यक्रम की रूपरेखा प्रस्तुत

की और प्रधानमंत्री उज्ज्वला योजना और लखपति दीदी योजना के बारे में विस्तार से बताया। उन्होंने बताया कि इन योजनाओं का उद्देश्य महिलाओं के स्वास्थ्य में सुधार, पर्यावरण की रक्षा और ग्रामीण महिलाओं को आर्थिक रूप से सशक्त बनाना है। अनुभा गुप्ता ने भी महिला सशक्तिकरण पर अपने तत्वावधान में हुआ। कार्यक्रम का प्राचार्य डॉ. उर्मिल महलावत ने कार्यक्रम की अध्यक्षता की और विद्यार्थियों को अन्याय के खिलाफ आवाज उठाने और आत्मनिर्भर बनने के लिए प्रेरित किया। डॉ. पद्मा मीणा ने इस कार्यक्रम की रूपरेखा प्रस्तुत

पवाना अहीर सीनियर स्कूल में प्राचार्य पद पर भागीरथसिंह मीणा ने कार्यग्रहण किया

बढ़ता राजस्थान
कोटपूतली (बिल्लूराम सैनी)। कोटपूतली के ग्राम पवाना अहीर सेठ मूलचंद प्रभुदयाल राजकीय उच्च माध्यमिक विद्यालय में पूर्व कार्यवाहक सीबीईओ भागीरथसिंह मीणा ने प्राचार्य पद पर कार्यग्रहण किया। विद्यालय परिवार के साथ साथ ग्राम सरपंच पूरणमल खटीक, पंसस प्रतिनिधि मनोज मीणा, मुकेश आर्य सहायक निदेशक आयुर्वेद, गुमान सिंह मीणा पूर्व व्याख्याता, शिवराम प्रधानाध्यापक व ग्रामीणों ने उनका माल्यार्पण व राजस्थानी साफ़ा पहनाकर अभिनंदन किया। इसी दौरान स्थानीय विद्यालय के पांच खिलाड़ी खडब में आयोजित 69 वीं जिला स्तरीय खेलकूद



प्रतियोगिता में स्वर्ण पदक प्राप्त कर राज्य स्तर पर चयनित होने पर शारीरिक शिक्षक शिवपाल सिंह यादव के साथ सभी खिलाड़ियों का माल्यार्पण कर प्रोत्साहन प्रदान किया। प्रतियोगिता में 60 किग्रा

वेटलिफ्टिंग में नवीन योगी, 19 वर्षीय वॉलीबाल में मनीषा आर्य, जिया यादव, आशिका आर्य एवं 17 वर्षीय वॉलीबाल में करिश्मा यादव का राज्य स्तर पर प्रतिनिधित्व के लिए चयन हुआ है।

नियम विरुद्ध नामांतरण करने वाले पटवारी को किया निलंबित

बढ़ता राजस्थान
जयपुर (का.स.)। जिला कलक्टर डॉ. जितेन्द्र कुमार सोनी ने अनुशासनहीनता एवं कार्य के प्रति लापरवाही बरतने के मामले में कड़ा कदम उठाते हुए पटवारी श्री अमर मीणा, पटवारी मंडल बूडगांव, तहसील

बस्सी, जिला जयपुर को निलंबित कर दिया है। अमर मीणा द्वारा कृषि भूमि का नियम विरुद्ध नामांतरण किए जाने की शिकायत प्राप्त होने पर शासन स्तर से कार्रवाई करते हुए राजस्थान सिविल सेवा (वर्गीकरण, नियंत्रण एवं

अपील) नियम 1958 के तहत निलंबन आदेश जारी किए गए हैं। निलंबन अवधि में पटवारी श्री अमर मीणा का मुख्यालय तहसील जयपुर (जिला जयपुर) निर्धारित किया गया है तथा उन्हें नियमानुसार देय निर्वाह भत्ते का भुगतान किया जाएगा।

प्रेरणा ग्रुप का भव्य गरबा महोत्सव, 1300 बहनों ने माँ अम्बे के जयकारों से किया वातावरण गुंजायमान

बढ़ता राजस्थान
जयपुर (का.स.)। प्रेरणा ग्रुप द्वारा इस साल का गरबा महोत्सव का शानदार आयोजन रहा। माँ दुर्गा पेरडाइज कंकाली माता मंदिर के पास लगभग 1300 सर्व हिंदू समाज की बहनें एक साथ जय माँ अम्बे के जयकारे के साथ इस महोत्सव को जीवन्त बना दिया हर कदम पर जोश और हर ताल पर जुनून देखने लायक था। जैसे ही सुर और ताल का संगम हुआ, मानो शहर की हर गली गरबा के रंग में रंग गई। एंकर डीडी मंगल और कोरियोग्राफर चीनू पारीक के मंच संचालन में ऊर्जा और उत्साह का ऐसा विस्फोट हुआ, कार्यक्रम की शुरुआत गरबा के अतिथियों एवं प्रेरणा ग्रुप की सदस्यों द्वारा आदि योगी और माँ दुर्गा की भव्य प्रतिमा के समक्ष दीप प्रज्वलन और शास्त्र पूजन कर के माँ दुर्गा की 108 दीपक से भव्य आरती की गई जिसने देखने वालों के आश्चर्यचकित कर दिया। प्रेरणा ग्रुप कि संयोजिका रेखा जाजू ने बताया कि प्रेरणा ग्रुप के इस महोत्सव ने एक बार फिर साबित कर दिया कि गरबा सिर्फ एक नृत्य नहीं, बल्कि यह जोश



और संस्कारों का अनोखा संगम है, जहां हर दिल माँ अम्बे के जयकारे के साथ धड़कता है। कार्यक्रम में चौफ गेस्ट सुमन राजेन्द्र गोयल, निधि जी मोहित टेलर (रामाज रिसोर्ट एंड कुर्तिस), अंजू, अजय त्रिपाठी स्पॉन्सर खुशी जी पुनीत आर टी पुष्पा जी बुलानी सावो छँगानी नंदनी जी व्यास कोमल जी यादव कुणाल टिकीवाल मौटी जैन अनिता जी गुजर कुनिका

छापुनिया एसबीआई ब्रांच से निमेष गुप्ता अंतिमा विकास अग्रवाल सिंगर नम्रता करवा आदि उपस्थित रहे। अतिथियों का स्वागत प्रेरणा ग्रुप द्वारा हमारी माला दुपट्टे और साफा पहना कर किया गया उपहार स्वरूप सभी को तुलसी का गमला और गौ माता की प्रतिमा दी गई। प्रेरणा ग्रुप की संयोजिका रेखा जाजू द्वारा उपस्थित सभी अतिथियों और बहनों को



धन्यवाद दिया गया और नारीशक्ति की महत्ता पर संभाषित किया गया। कार्यक्रम में फोटोग्राफी पारसनाथ की एवं साउंड डीजे राज गोलू का रहा कार्यक्रम में मुंबई की गाथिका नम्रता करवा ने लाइव संग से और अधिक समा बांध दिया, रामाज कुर्ती की तरफ से 3 जैक पॉट 20 लक्की डॉ 1000 गिफ्ट वाउचर दिए गए कार्यक्रम में प्रेरणा ग्रुप की सदस्य अल्पना

जौनवाल सिमता शर्मा, अरुणा सोनी, रेखा जैन लक्ष्मी विजय, ज्योति विजय, मोनिका जैन, पूनम गर्ग रायना रजक, रिंकू गर्ग, शिमला गर्ग, रेणु सोनी, स्नेहा लता शर्मा, सुधा लोढ़ा, सुशीला जैन, हेमा शर्मा, हेमलता तोषनीवाल, श्वेता सिंघल, रेखा सोनी भावना जैन, अंशु सोनी पंकज गर्ग ने सभी उपस्थित सदस्य का कार्यक्रम को सफल बनाने के लिए धन्यवाद दिया।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

कलर एवं ब्लैक मुद्रण **किफायती मुद्रण लागत**

Printing Press

- Hameedpura Road Khandwa, Newai, Tonk, Rajasthan - 304021
- Office
- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com